

## ॥पञ्चमः प्रश्नः॥

## ॥तैत्तिरीयसंहितायां सप्तमकाण्डे पञ्चमः प्रश्नः॥

गावो वा एतत्स्रमांसताशृङ्गाः सतीः शृङ्गाणि नो जायन्ता इति कामेन तासां दश मासा निषण्णा आसन्नथ शृङ्गाण्यजायन्त ता उदतिष्ठन्नराध्मेत्यथ यासां नाजायन्त ताः संवत्सरमाप्त्वोदतिष्ठन्नराध्मेति यासां चाजायन्त यासां च न ता उभयीरुदतिष्ठन्नराध्मेति गोसत्रं वै (१)

संवत्सरो य एवं विद्वांसः संवत्सरमुपयन्त्यध्रुवन्त्येव तस्मात्तूपरा वार्षिकौ मासौ पत्वा चरति सत्राभिजितुं ह्यस्यै तस्मात्संवत्सरसदो यत्किं च गृहे क्रियते तदाप्तमवरोद्धमभिजितं क्रियते समुद्रं वा एते प्र प्लवन्ते ये संवत्सरमुपयन्ति यो वै समुद्रस्य पारं न पश्यन्ति न वै स तत् उदैति संवत्सरः (२)

वै समुद्रस्तस्यैतत्पारं यदतिरात्रौ य एवं विद्वांसः संवत्सरमुपयन्त्यनार्ता एवोदृचं गच्छन्तीयं वै पूर्वोऽतिरात्रोऽसावुत्तरो मनः पूर्वो वागुत्तरः प्राणः पूर्वोऽपान उत्तरः प्ररोधनं पूर्वं उदयनमुत्तरो ज्योतिष्ठोमो वैश्वानरोऽतिरात्रो भवति ज्योतिरेव पुरस्ताद्दधते सुवर्गस्य लोकस्यानुख्यात्यै चतुर्विंशः प्रायणीयो भवति चतुर्विंशतिरर्धमासाः (३)

संवत्सरः प्रयन्त एव संवत्सरे प्रति तिष्ठन्ति तस्य त्रीणि च शतानि षष्टिंश्च स्तोत्रीयास्तावतीः संवत्सरस्य रात्रय उभे एव संवत्सरस्य रूपे आप्नुवन्ति ते सः स्थित्या अरिष्ट्या उत्तरेरहोभिश्चरन्ति षड्हा भवन्ति षड्वा ऋतवः संवत्सर ऋतुष्वेव संवत्सरे प्रति तिष्ठन्ति गौश्चायुंश्च मध्यतः स्तोमौ भवतः संवत्सरस्यैव तन्मिथुनं मध्यतः (४)

दधति प्रजननाय ज्योतिरभितो भवति विमोचनमेव तच्छ्रन्दास्येव तद्विमोचं यन्त्यथो उभयतोऽज्योतिषैव षड्हेनं सुवर्गं लोकं यन्ति ब्रह्मवादिनो वदन्त्यासन्ते केन यन्तीति देवयानेन पथेति ब्रूयाच्छ्रन्दासि वै देवयानः पन्था गायत्री त्रिष्टुब्जगती ज्योतिर्वै गायत्री गौस्त्रिष्टुग्गायुर्जगती यदेते स्तोमा भवन्ति देवयानेनैव (५)

तत्पथा यन्ति समानं सामं भवति देवलोको वै सामं देवलोकादेव न यन्त्यन्या अन्या ऋचो भवन्ति मनुष्यलोको वा ऋचो मनुष्यलोकादेवान्यमन्यं देवलोकमभ्यारोहन्तो यन्त्यभिवर्तो ब्रह्मसामं भवति सुवर्गस्य लोकस्याभिवृत्त्या अभिजिद्भवति सुवर्गस्य

लो॒कस्या॒भिजि॑त्यै विश्व॒जिद्व॑वति विश्व॒स्य जि॑त्यै मा॒सिमा॑सि पृ॒ष्ठान्युप॑ यन्ति  
मा॒सिमा॑स्यति॒ग्राह्या॑ गृह्यन्ते मा॒सिमा॑स्येव वी॒र्यं॑ दधति मा॒सां प्रति॑ष्ठित्या उ॒परि॑ष्ठान्मा॒सां  
पृ॒ष्ठान्युप॑ यन्ति तस्मा॑दु॒परि॑ष्ठा॒दोष॑धयः फलं॑ गृह्णन्ति॥ (६)

गोसूत्रं वा एति संवत्सरोऽर्धमासा मित्युनं मध्यतो देवयानेनैव वीर्यत्रयोदश च॥६॥ [१]

गावो॑ वा ए॒तत्स॒त्रमा॑सताशृ॒ङ्गाः स॒तीः शृ॒ङ्गाणि॑ सि॒षांसन्ती॑स्तासां दश॒ मासा॑ निषण्णा  
आस॒न्नथ॑ शृ॒ङ्गाण्य॑जायन्त ता अ॒ब्रुव॑न्नरा॒ध्मोत्ति॑ष्ठा॒माव॑ तं काम॑मरु॒ध्महि॑ येन॒ कामे॑न  
न्यष॑दामेति तासा॑मु॒ त्वा अ॒ब्रुव॑न्न॒र्था वा॒ याव॑ती॒र्वासाम॑हा ए॒वमौ द्वा॑दशौ मा॒सौ संव॑त्सरः  
स॒म्पाद्यो॑त्तिष्ठा॒मेति॑ तासा॑म् (७)

द्वा॒दशे मा॑सि शृ॒ङ्गाणि॑ प्रावर्तन्त श्रद्धया॑ वाश्रद्धया॑ वा ता इ॒मा यास्तू॑परा उ॒भय्यो॑  
वाव॑ ता आ॒र्ध्वन् याश्च॑ शृ॒ङ्गाण्य॑सन्वन् याश्चो॒र्जम॑वारु॒न्धत॑र्ध्नोति दशसु॑ मा॒सूत्ति॑ष्ठन्नृ॒ध्नोति॑  
द्वा॒दशसु॑ य ए॒वं वेद॑ प॒देन॑ खलु॒ वा ए॒ते य॑न्ति वि॒न्दति॑ खलु॒ वै प॒देन॑ यन्तद्वा  
ए॒तदृ॒द्धम॑य॒नन्तस्मा॑दे॒तद्रो॑सनि॥ (८)

तिष्ठामेति तासान्तस्माद्दे च॥२॥ [२]

प्र॒थ॒मे मा॑सि पृ॒ष्ठान्युप॑ यन्ति मध्य॒म उप॑ यन्त्युत्त॒म उप॑ यन्ति तदा॑हुर्या॒ वै त्रि॑रेक॒स्याहं॑  
उ॒पसी॑दन्ति द॒हं वै सा॒परा॑भ्यां दोहा॒भ्यां दु॒हेऽथ॑ कुतः सा धौ॒क्ष्यते॑ यां द्वा॒दश॑ कृत्वं  
उ॒पसी॑दन्तीति संवत्सरः स॒म्पाद्यो॑त्तमे मा॒सि स॒कृत्पृ॑ष्ठान्युपेयुस्तद्यजमाना य॒ज्ञं प॒शून॑वं  
रुन्ध॑ते समु॒द्रं वै (९)

ए॒तेऽन॑वार॒मपा॑रं प्र॒प्लव॑न्ते ये संव॑त्सरमु॒पय॑न्ति यद्वृ॒हद्र॑थन्त॒रे अ॒न्वर्जे॑युर्यथा मध्ये  
समु॒द्रस्य॑ प्लवम॒न्वर्जे॑युस्ता॒दृक्त॑दनु॒त्सर्गं॑ बृह॒द्रथ॑न्त॒राभ्या॑मित्वा प्र॒तिष्ठां॑ गच्छन्ति स॒र्वेभ्यो॑ वै  
का॒मेभ्यः॑ स॒न्धिर्दु॑हे तद्यजमानाः स॒र्वान्का॑मा॒नवं॑ रुन्धते॥ (१०)

समुद्रं वै चतुस्त्रिंशच्च॥२॥ [३]

स॒मान्यं॑ ऋ॒चो भ॑वन्ति मनुष्यलो॒को वा ऋ॒चो मनु॑ष्यलो॒कादे॒व न य॑न्त्यन्य॒दन्य॑ध्माम  
भव॑ति दे॒वलो॒को वै सा॒मं दे॒वलो॒कादे॒वान्य॑म॒न्यं मनु॑ष्यलो॒कं प्र॑त्यव॒रोह॑न्तो यन्ति जग॑ती॒मग्र॑  
उप॑ यन्ति जग॑तीं॒ वै छ॒न्दांसि॑ प्र॒त्यव॑रोहन्त्याग्र॒यणं॑ ग्रा॒हं बृ॒हत्पृ॑ष्ठानि त्रयस्त्रिं॒शश्च॑  
स्तोमा॑स्तस्मा॒ज्याया॑सं कनी॒यान्प्र॑त्यव॒रोह॑ति वैश्व॒कर्म॑णो गृह्य॑ते विश्वा॒न्येव॑ तेन॒ कर्मा॑णि

यजमाना अव रुन्धत आदित्यः (११)

गृह्यत इयं वा अदितिरस्यामेव प्रति तिष्ठन्त्यन्योन्यो गृह्येते मिथुनत्वाय प्रजात्या  
अवान्तरं वै देशरात्रेण प्रजापतिः प्रजा असृजत यद्देशरात्रो भवति प्रजा एव तद्यजमानाः  
सृजन्त एताः ह वा उदङ्कः शौल्बायनः सत्रस्यर्द्धिमुवाच यद्देशरात्रो यद्देशरात्रो भवति  
सत्रस्यर्द्धा अथो यदेव पूर्वेष्वहःसु विलोम क्रियते तस्यैवेषा शान्तिः॥ (१२)

आदित्यस्तस्यैव द्वे च॥२॥

[४]

यदि सोमो सः सुतो स्यातां महति रात्रियै प्रातरनुवाकमुपाकुर्यात्पूर्वो वाचं  
पूर्वो देवताः पूर्वश्छन्दांसि वृङ्क्ते वृषण्वतीं प्रतिपदं कुर्यात्प्रातःसवनादेवेषामिन्द्रं  
वृङ्क्तेऽथो खल्वाहुः सवनमुखेसवनमुखे कार्येति सवनमुखात्सवनमुखादेवेषामिन्द्रं वृङ्क्ते  
संवेशायोपवेशाय गायत्रियास्त्रिष्टुभो जगत्या अनुष्टुभः पङ्क्त्या अभिभूत्यै स्वाहा छन्दांसि  
वै संवेश उपवेशश्छन्दांभिरैवेषाम् (१३)

छन्दांसि वृङ्क्ते सजनीयः शस्यं विहव्यः शस्यमगस्त्यस्य कयाशुभीयः  
शस्यमेतावद्वा अस्ति यावदेतद्वावदेवास्ति तदेषां वृङ्क्ते यदि प्रातःसवने कलशो दीर्येत  
वैष्णवीषु शिपिविष्टवतीषु स्तुवीरन् यद्वै यज्ञस्यातिरिच्यते विष्णुं तच्छिपिविष्टमभ्यति  
रिच्यते तद्विष्णुः शिविपिष्टोऽतिरिक्त एवातिरिक्तं दधात्यथो अतिरिक्तेनैवातिरिक्तमात्स्वावं  
रुन्धते यदि मध्यन्दिने दीर्येत वषट्कारनिधनः सामं कुर्युर्वषट्कारो वै यज्ञस्य प्रतिष्ठा  
प्रतिष्ठामेवेनद्रमयन्ति यदि तृतीयसवन एतदेव॥ (१४)

छन्दांभिरैवेषामवेकात्रविंशतिश्च॥२॥

[५]

षडहर्मासान्ध्रसम्पाद्याहुरुत्सृजन्ति षडहर्हि मासान्ध्रसम्पश्यन्त्यर्धमासैर्मासान्ध्रसम्पाद्याहः  
मासान्ध्रसम्पश्यन्त्यमावास्यया मासान्ध्रसम्पाद्याहुरुत्सृजन्त्यमावास्यया हि मासान्ध्रसम्पश्यन्ति  
पौर्णमास्या मासान्ध्रसम्पाद्याहुरुत्सृजन्ति पौर्णमास्या हि मासान्ध्रसम्पश्यन्ति यो वै पूर्ण  
आसिञ्चति परा स सिञ्चति यः पूर्णादुदचति (१५)

प्राणमस्मिन्ध्रस दधाति यत्पौर्णमास्या मासान्ध्रसम्पाद्याहुरुत्सृजन्ति संवत्सरायैव  
तत्प्राणं दधति तदनु सत्रिणः प्राणन्ति यदहर्नोत्सृजेयुर्यथा दृतिरुपनद्धो विपतत्येव  
संवत्सरो वि पतेदार्तिमार्च्छेयुर्यत्पौर्णमास्या मासान्ध्रसम्पाद्याहुरुत्सृजन्ति संवत्सरायैव

तदुदानं दधति तदनु सत्रिण उत (१६)

अनन्ति नार्तिमाच्छन्ति पूर्णमासे वै देवानां सुतो यत्पौर्णमास्या मासांश्चसम्पाद्याहंरुथ्सु देवानामेव तद्यज्ञेन यज्ञं प्रत्यवरोहन्ति वि वा एतद्यज्ञं छिन्दन्ति यत्पण्डितसन्तः सन्तमथाहंरुथ्सृजन्ति प्राजापत्यं पशुमालभन्ते प्रजापतिः सर्वा देवता देवताभिरेव यज्ञं सं तन्वन्ति यन्ति वा एते सर्वनाद्येऽहः (१७)

उथ्सृजन्ति तुरीयं खलु वा एतथ्सर्वनं यथ्सान्नाय्यं यथ्सान्नाय्यं भवति तेनैव सर्वनान्न यन्ति समुपहूय भक्षयन्त्येतथ्सौमपीथा ह्यैतरहिं यथायतनं वा एतेषां सवनभाजौ देवता गच्छन्ति येऽहंरुथ्सृजन्त्यनुसवनं पुरोडाशान्निर्वपन्ति यथायतनादेव सर्वनभाजौ देवता अव रुन्धतेऽष्टाकपालान्प्रातःसवनं एकादशकपालान्माध्यन्दिने सवने द्वादशकपालांस्तृतीयसवने छन्दांस्येवास्वावं रुन्धते वैश्वदेवं चरुं तृतीयसवने निर्वपन्ति वैश्वदेवं वै तृतीयसवनन्तेनैव तृतीयसवनान्न यन्ति॥ (१८)

उदच्युद्येऽहंरुत्वा पञ्चदश चा॥४॥

[६]

उथ्सृज्या (३) नोथ्सृज्या (३) मिति मीमांसन्ते ब्रह्मवादिनस्तद्वाहुरुथ्सृज्यमेवेत्यंमावाच च पौर्णमास्यां चोथ्सृज्यमित्याहुरेते हि यज्ञं वहत इति ते त्वाव नोथ्सृज्ये इत्याहुये अवान्तरं यज्ञं भेजाते इति या प्रथमा व्यष्टका तस्यामुथ्सृज्यमित्याहुरेष वै मासो विश्व इति नादिष्टम् (१९)

उथ्सृजेयुर्यादिष्टमुथ्सृजेयुर्यादृशे पुनः पर्याप्लावे मध्ये षडहस्यं सम्पद्येत षडहैर्मासांश्चसम्पाद्य यथ्सप्तममहस्तस्मिन्नुथ्सृज्येयुस्तदग्नये वसुमते पुरोडाशमष्टाकपालं निर्वपेयुरेन्द्रं दधीन्द्राय मरुत्वते पुरोडाशमेकादशकपालं वैश्वदेवं द्वादशकपालमग्नेर्वै वसुमतः प्रातःसवनं यदग्नये वसुमते पुरोडाशमष्टाकपालं निर्वपन्ति देवतामेव तद्वाग्निनी कुर्वन्ति (२०)

सर्वनमष्टाभिरुपं यन्ति यदैन्द्रं दधि भवतीन्द्रमेव तद्वागधेयान्न च्यावयन्तीन्द्रस्य वै मरुत्वतो माध्यन्दिनं सर्वनं यदिन्द्राय मरुत्वते पुरोडाशमेकादशकपालं निर्वपन्ति देवतामेव तद्वाग्निनी कुर्वन्ति सर्वनमेकादशभिरुपं यन्ति विश्वेषां वै देवानामभुमतां तृतीयसवनं यद्वैश्वदेवं द्वादशकपालं निर्वपन्ति देवता एव तद्वाग्निनी कुर्वन्ति सर्वनं द्वादशभिः (२१)

उपं यन्ति प्राजापत्यं पशुमा लभन्ते यज्ञो वै प्रजापतिर्यज्ञस्याननुसर्गायाभिवर्त इतः षण्मासो ब्रह्मसामं भवति ब्रह्म वा अभिवर्तो ब्रह्मणैव तत्सुवर्गं लोकमभिवर्तयन्तो यन्ति प्रतिकूलमिव हीतः सुवर्गो लोक इन्द्र क्रतुं न आ भर पिता पुत्रेभ्यो यथा। शिक्षा नो अस्मिन्पुरुहूत यामनि जीवा ज्योतिरशीमहीत्यमुत आयताः षण्मासो ब्रह्मसामं भवत्ययं वै लोको ज्योतिः प्रजा ज्योतिरिममेव तल्लोकं पश्यन्तोऽभिवदन्त आ यन्ति॥ (२२)

नादिष्टङ्कर्वन्ति द्वादशभिरिति वि० श्रुतिश्च॥ ४॥

[७]

देवानां वा अन्तं जग्मुषामिन्द्रियं वीर्यमपाक्रामत्तत्क्रोशेनावारुन्धत तत्क्रोशस्य क्रोशत्वं यत्क्रोशेन चात्वालस्यान्तं स्तुवन्ति यज्ञस्यैवान्तं गत्वेन्द्रियं वीर्यमव रुन्धते सत्रस्यर्द्धाहवनीयस्यान्तं स्तुवन्त्यग्निमेवोपद्रष्टारं कृत्वर्द्धिमुप यन्ति प्रजापतेरुहदयेन हविर्धानेऽन्तः स्तुवन्ति प्रेमाणमेवास्य गच्छन्ति श्लोकेन पुरस्तात्सदसः (२३)

स्तुवन्त्यनुश्लोकेन पश्चाद्यज्ञस्यैवान्तं गत्वा श्लोकभाजो भवन्ति नवभिर्ध्वर्युरुद्रायति नव वै पुरुषे प्राणाः प्राणानेव यजमानेषु दधाति सर्वा ऐन्द्रियो भवन्ति प्राणेष्वेवेन्द्रियं दधत्यप्रतिहृताभिरुद्रायति तस्मात्पुरुषः सर्वाण्यन्यानि शीर्ष्णोऽङ्गानि प्रत्यचति शिर एव न पञ्चदश रथन्तरं भवतीन्द्रियमेवाव रुन्धते सप्तदशम् (२४)

बृहदन्नाद्यस्यावरुद्धा अथो प्रैव तेन जायन्त एकविंशं भद्रं द्विपदासु प्रतिष्ठित्यै पलेय उपं गायन्ति मिथुनत्वाय प्रजात्यै प्रजापतिः प्रजा असृजत सौऽकामयतासामहः राज्यं परीयामिति तासां राजनेनैव राज्यं पर्येतद्राजनस्य राजनत्वं यद्राजनं भवति प्रजानामेव तद्यजमाना राज्यं परि यन्ति पञ्चविंशं भवति प्रजापतेः (२५)

आप्त्यै पञ्चभिस्तिष्ठन्तः स्तुवन्ति देवलोकमेवाभि जयन्ति पञ्चभिरासीना मनुष्यलोकमेवाभि जयन्ति दश सं पद्यन्ते दशाक्षरा विराडन्नं विराजैवान्नाद्यमव रुन्धते पञ्चधा विनिषद्य स्तुवन्ति पञ्च दिशो दिक्ष्वेव प्रति तिष्ठन्त्येकैकयास्तुतया समायन्ति दिग्भ्य एवान्नाद्यं सम्भरन्ति तामिरुद्रातोद्रायति दिग्भ्य एवान्नाद्यम् (२६)

सम्भृत्य तेज आत्मन्दधते तस्मादेकः प्राणः सर्वाण्यङ्गान्यवत्यथो यथा सुपर्ण उत्पतिष्यञ्छिर उत्तमं कुरुत एवमेव तद्यजमानाः प्रजानामुत्तमा भवन्त्यासन्दीमुद्राता रोहति साम्राज्यमेव गच्छन्ति प्लेङ्कः होता नाकस्यैव पृष्ठः रोहन्ति कूर्चावध्वर्युर्ब्रध्नस्यैव विष्टपं गच्छन्त्येतावन्तो वै देवलोकास्तेष्वेव यथापूर्वं प्रति तिष्ठन्त्यथो आक्रमणमेव

तथ्सेतुं यजमानाः कुर्वते सुवर्गस्य लोकस्य समष्टौ॥ (२७)

सदसः सप्तदशं प्रजापतेर्गायति दिग्भ्य एवान्नाद्यं प्रत्येकादश च॥५॥ [८]

अर्क्येण वै संहस्रशः प्रजापतिः प्रजा असृजत् ताम्य इलान्देनेरां लूतामवारुन्ध  
यदक्यम्भवति प्रजा एव तद्यजमानाः सृजन्त इलान्दं भवति प्रजाभ्यं एव सृष्टाभ्य  
इरां लूतामव रुन्धते तस्माद्याः समाः सत्रः समृद्धं क्षोधुकास्ताः समाः प्रजा इषः  
ह्यासामूर्जमाददते याः समाः व्यृद्धमक्षोधुकास्ताः समाः प्रजाः (२८)

न ह्यासामिषमूर्जमाददत उत्क्रोदं कुर्वते यथा बन्धान्मुचाना उत्क्रोदं कुर्वत एवमेव  
तद्यजमाना देवबन्धान्मुचाना उत्क्रोदं कुर्वत इषमूर्जमात्मन्दधाना वाणः शततन्तुर्भवति  
शतायुः पुरुषः शतेन्द्रिय आयुष्येवेन्द्रिये प्रति तिष्ठन्त्याजिं धावन्त्यनभिजितस्याभिजित्यै  
दुन्दुभीन्समाघ्नन्ति परमा वा एषा वाग्या दुन्दुभौ परमामेव (२९)

वाचमव रुन्धते भूमिदुन्दुभिमा घ्नन्ति यैवेमां वाक्प्रविष्टा तामेवाव रुन्धतेऽथो इमामेव  
जयन्ति सर्वा वाचो वदन्ति सर्वासां वाचामवरुद्धा आर्द्रं चर्मन्व्यायच्छेते इन्द्रियस्यावरुद्धा  
आन्यः क्रोशति प्रान्यः शःसति य आक्रोशति पुनात्यैवैनान्त्स स यः प्रशःसति  
पृतेष्वेवान्नाद्यं दधात्यृषिकृतं च (३०)

वा एते देवकृतं च पूर्वैर्मासैरव रुन्धते यद्वृतेच्छदाः सामानि भवन्त्युभयस्यावरुद्धौ  
यन्ति वा एते मिथुनाद्ये संवत्सरमुपयन्त्यन्तर्वेदि मिथुनौ सम्भवतस्तेनैव मिथुनान्न  
यन्ति॥ (३१)

व्यृद्धमक्षोधुकास्ताः समाः प्रजाः परमामेव च त्रिंशच्च॥४॥ [९]

चर्माव भिन्दन्ति पाप्मानमेवेषामव भिन्दन्ति मापं राक्षसीर्मातिं व्याथ्सीरित्याह  
सम्प्रत्यैवेषां पाप्मानमव भिन्दन्त्युदकुम्भानधिनिधाय दास्यो मार्जालीयं परि नृत्यन्ति  
पदो निघ्नतीरिदं मधुं गायन्त्यो मधु वै देवानां परममन्नाद्यं परममेवान्नाद्यमव रुन्धते पदो  
नि घ्नन्ति महीयामेवैषु दधति॥ (३२)

चर्मैकान्नपञ्चाशत्॥१॥ [१०]

पृथिव्यै स्वाहान्तरिक्षाय स्वाहा दिवे स्वाहा सम्प्लोष्यते स्वाहा सम्प्लवमानाय स्वाहा

सम्भृताय स्वाहा मेघायिष्यते स्वाहा मेघायते स्वाहा मेघिताय स्वाहा मेघाय स्वाहा  
नीहाराय स्वाहा निहाकायै स्वाहा प्रासचाय स्वाहा प्रचलाकायै स्वाहा विद्योतिष्यते स्वाहा  
विद्योतमानाय स्वाहा संविद्योतमानाय स्वाहा स्तनयिष्यते स्वाहा स्तनयते स्वाहोग्रः  
स्तनयते स्वाहा वर्षिष्यते स्वाहा वर्षते स्वाहाभिवर्षते स्वाहा परिवर्षते स्वाहा  
संवर्षते (३३)

स्वाहानुवर्षते स्वाहा शीकायिष्यते स्वाहा शीकायते स्वाहा शीकिताय स्वाहा  
प्रोषिष्यते स्वाहा प्रुष्णते स्वाहा परिप्रुष्णते स्वाहोद्गृहीष्यते स्वाहोद्गृह्णते स्वाहोद्गृहीताय  
स्वाहा विप्लोष्यते स्वाहा विप्लवंमानाय स्वाहा विप्लुताय स्वाहातपस्यते स्वाहातपते  
स्वाहोग्रमातपते स्वाहर्ग्यः स्वाहा यजुर्ग्यः स्वाहा सामर्ग्यः स्वाहाङ्गिरोग्यः स्वाहा वेदैर्ग्यः  
स्वाहा गाथैर्ग्यः स्वाहा नाराशः सीर्ग्यः स्वाहा रैर्ग्यः स्वाहा सर्वस्मै स्वाहा॥ (३४)

सं वर्षते रैर्ग्यः स्वाहा द्वे च॥२॥ [११]

दत्वते स्वाहाऽदन्तकाय स्वाहा प्राणिने स्वाहाऽप्राणाय स्वाहा मुखवते स्वाहाऽमुखाय  
स्वाहा नासिकवते स्वाहाऽनासिकाय स्वाहाऽक्षण्वते स्वाहाऽनक्षिकाय स्वाहा कर्णिने  
स्वाहाऽकर्णकाय स्वाहा शीर्षण्वते स्वाहाऽशीर्षकाय स्वाहा पद्वते स्वाहाऽपादकाय  
स्वाहा प्राणते स्वाहाऽप्राणते स्वाहा वदते स्वाहाऽवदते स्वाहा पश्यते स्वाहाऽपश्यते  
स्वाहा शृण्वते स्वाहाऽशृण्वते स्वाहा मनस्विने स्वाहा (३५)

अमनसे स्वाहा रेतस्विने स्वाहाऽरेतस्काय स्वाहा प्रजाभ्यः स्वाहा प्रजननाय स्वाहा  
लोमवते स्वाहाऽलोमकाय स्वाहा त्वचे स्वाहाऽत्वक्काय स्वाहा चर्मण्वते स्वाहाऽचर्मकाय  
स्वाहा लोहितवते स्वाहाऽलोहिताय स्वाहा मांसन्वते स्वाहाऽमांसकाय स्वाहा स्नावभ्यः  
स्वाहाऽस्नावकाय स्वाहाऽस्थन्वते स्वाहाऽनस्थिकाय स्वाहा मङ्गन्वते स्वाहाऽमङ्गकाय  
स्वाहाऽङ्गिने स्वाहाऽनङ्गाय स्वाहाऽऽत्मने स्वाहाऽनात्मने स्वाहा सर्वस्मै स्वाहा॥ (३६)

मनस्विने स्वाहाऽनात्मने स्वाहा द्वे च॥२॥ [१२]

कस्त्वा युनक्ति स त्वा युनक्तु विष्णुस्त्वा युनक्तस्य यज्ञस्यर्द्धं मह्यं सन्नत्या अमुष्मै  
कामायायुषे त्वा प्राणाय त्वाऽपानाय त्वा व्यानाय त्वा व्युष्ट्यै त्वा रथ्यै त्वा राधसे त्वा  
घोषाय त्वा पोषाय त्वाराद् घोषाय त्वा प्रच्युत्यै त्वा॥ (३७)

कस्त्वाऽष्टानि शत॥१॥ [१३]

अ॒ग्नये॑ गाय॒त्राय॑ त्रि॒वृते॑ राथ॒न्तराय॑ वास॒न्ताया॑ष्टाक॒पाल॑ इन्द्रा॒य त्रैष्टु॑भाय पञ्चद॒शाय॑  
 बार॒हताय॑ ग्रैष्मा॒यैका॑दशकपालो वि॒श्वेभ्यो॑ दे॒वेभ्यो॑ जा॒गते॑भ्यः सप्तद॒शेभ्यो॑ वैरू॒पेभ्यो॑  
 वार॒षिके॑भ्यो द्वाद॒शक॑पालो मि॒त्रावरु॑णाभ्या॒मानु॑ष्टुभाभ्यामेकवि॒ंशाभ्या॑ वैरा॒जाभ्या॑  
 शार॒दाभ्या॑ पय॒स्या बृ॒हस्प॑तये पाङ्गा॒य त्रिण॑वाय॒ शाक्व॑राय॒ हैम॑न्तिकाय॒ चरुः॑ स॒वित्र॑  
 आ॒तिच्छ॑न्दसाय॒ त्रय॑स्त्रि॒ंशाय॑ रैव॒ताय॑ शैशि॒राय॑ द्वाद॒शक॑पालोऽदि॒त्यै विष्णु॑पत्न्यै च॒रुर॑ग्नये  
 वैश्वान॒राय॑ द्वाद॒शक॑पालोऽनु॒मत्यै॑ च॒रुः का॒य एक॑कपालः॥ (३८)

अ॒ग्नये॑ऽदि॒त्या अनु॑मत्यै सप्तच॒त्वारि॑ंशत्॥१॥

[१४]

यो वा अ॒ग्नवा॒ग्निः प्र॑हि॒यते॑ यश्च॒ सोमो॑ राजा॒ तयो॑रेष आ॒तिथ्यं॑ यद॒ग्नीषो॑मीयोऽथैष॒ रुद्रो॑  
 यश्ची॒यते॑ यत्स॒ञ्चिते॑ऽग्न॒वेता॑नि ह॒वींषि॑ न निर्व॒पेदेष॑ एव॒ रुद्रो॑ऽशान्त॒ उपो॑त्थाय॒ प्रजां॑ प॒शून्  
 यज॑मानस्या॒भि म॑न्येत॒ यत्स॒ञ्चिते॑ऽग्न॒वेता॑नि ह॒वींषि॑ निर्व॒पति॑ भा॒गधे॑र्ये॒नैवैनं॑ श॒मय॑ति  
 नास्य॑ रु॒द्रोऽशान्तः॑ (३९)

उ॒पो॒त्थाय॑ प्र॒जां प॒शून्भि॑ म॒न्यते॑ द॒श ह॒वींषि॑ भवन्ति॒ नव॑ वै पु॒रुषे॑ प्रा॒णा नाभि॑र्द॒शमी॑  
 प्रा॒णाने॑व यज॑माने दधा॒त्यथो॑ द॒शाक्ष॑रा वि॒राडन्नं॑ वि॒राज्ये॑वान्नाद्ये॒ प्रति॑ तिष्ठ॒त्यृतु॑भिर्वा ए॒ष  
 छ॒न्दोभिः॑ स्तोमैः॒ पृष्ठैश्चे॑त॒व्यं इ॒त्याहु॑र्यदे॒तानि॑ ह॒वींषि॑ निर्व॒पत्यृ॑तुभिरे॒वैनं॑ छ॒न्दोभिः॑ स्तोमैः॒  
 पृष्ठैश्चि॑नुते दि॒शः सुषु॑वाणेन॑ (४०)

अ॒भिजि॑त्या इ॒त्याहु॑र्यदे॒तानि॑ ह॒वींषि॑ निर्व॒पति॑ दि॒शाम॑भिजि॑त्या ए॒तया॑ वा इन्द्रं  
 दे॒वा अ॑याजय॒न्तस्मा॑दिन्द्रस॒व ए॒तया॑ मनु॑ मनु॒ष्यास्तस्मा॑न्मनु॒सवो॑ यथेन्द्रो॒ देवानां॑ यथा॒  
 मनु॑र्मनु॒ष्याणा॑मे॒वं भ॑वति॒ य एवं॑ वि॒द्वाने॑तयेष्ट्या॒ यज॑ते दि॒ग्वतीः॑ पुरो॒नुवा॑क्या भवन्ति॒ सर्वा॑सां  
 दि॒शाम॑भिजि॑त्यै॥ (४१)

अ॒शान्तः॑ सु॒षुवा॑णेनैकच॒त्वारि॑ंशत्॥३॥

[१५]

यः प्रा॑णतो नि॒मिष॑तो म॒हित्वैक॑ इ॒द्राजा॑ जग॑तो ब॒भूव॑। य ई॒शे अ॒स्य द्वि॒पद॑श्चतु॒ष्पदः॑  
 कस्मै॑ दे॒वाय॑ ह॒विषा॑ वि॒धेम॑। उ॒प॒या॒मगृ॑हीतोऽसि प्र॒जाप॑तये त्वा जुष्टं गृह्णामि॒ तस्य॑ ते  
 द्यौर्महि॑मा नक्ष॒त्राणि॑ रू॒पमा॑दित्यस्ते तेज॒स्तस्मै॑ त्वा म॒हिम्ने॑ प्र॒जाप॑तये स्वाहा॥ (४२)

यः प्रा॑णतो द्यौर्दित्योऽष्टात्रिंशत्॥१॥

[१६]

य आ॑त्म॒दा ब॑ल॒दा यस्य॑ वि॒श्वं उ॒पास॑ते प्र॒शिषं॑ यस्य॑ दे॒वाः। यस्य॑ छा॒यामृ॑तं यस्य॑



मृत्युः कस्मै देवाय हविषा विधेम। उपयामगृहीतोऽसि प्रजापतये त्वा जुष्टं गृह्णामि  
तस्य ते पृथिवी महिमौषधयो वनस्पतयो रूपमग्निस्ते तेजस्तस्मै त्वा महिम्ने प्रजापतये  
स्वाहा॥ (४३)

य आत्मदाः पृथिव्यग्निरेकान्नचत्वारिंशत्॥१॥ [१७]

आ ब्रह्मन्ब्राह्मणो ब्रह्मवर्चसी जायतामाऽस्मिन्नाष्ट्रे राजन्यं इषव्यः शूरो महारथो  
जायतान्दोग्ध्रीं धेनुर्वोढाऽनुद्धानाशुः सप्तिः पुरन्धिर्योषां जिष्णू रथेष्ठाः सभेयो युवाऽस्य  
यजमानस्य वीरो जायतान्निकामेनिकामे नः पर्जन्यो वर्षतु फलिन्यो न ओषधयः पच्यन्तां  
योगक्षेमो नः कल्पताम्॥ (४४)

आ ब्रह्मन्नेकेचत्वारिंशत्॥१॥ [१८]

आक्रान् वाजी पृथिवीमग्निं युजमकृत वाज्यर्वाक्रान् वाज्यन्तरिक्षं वायुं युजमकृत  
वाज्यर्वा द्यां वाज्याऽक्रष्टुं सूर्यं युजमकृत वाज्यर्वाग्निस्ते वाजिन् युङ्क्षुः त्वा रभे स्वस्ति  
मा सं पारय वायुस्ते वाजिन् युङ्क्षुः त्वा रभे स्वस्ति मा सम् (४५)

पार्यादित्यस्ते वाजिन् युङ्क्षुः त्वा रभे स्वस्ति मा सं पारय प्राणधृगंसि प्राणं मै दृह  
व्यानधृगंसि व्यानं मै दृहापानधृगस्यपानं मै दृह चक्षुरसि चक्षुर्मयि धेहि श्रोत्रमसि  
श्रोत्रं मयि धेह्यायुरस्यायुर्मयि धेहि॥ (४६)

वायुस्ते वाजिन् युङ्क्षुः त्वा रभे स्वस्ति मा सन्निचत्वारिंशच्च॥२॥ [१९]

जज्ञि बीजं वर्ष्टा पर्जन्यः पक्तां सस्यं सुपिप्पला ओषधयः स्वधिचरणेयं  
सूपसद्वनोऽग्निः स्वध्यक्षमन्तरिक्षं सुपावः पवमानः सूपस्थाना द्यौः शिवमसौ  
तपन् यथापूर्वमहोरात्रे पञ्चदशिनोऽर्धमासान्निशिना मासाः कृता ऋतवः शान्तः  
संवत्सरः॥ (४७)

जज्ञि बीजमेकत्रिंशत्॥१॥ [२०]

आग्नेयोऽष्टाकपालः सौम्यश्चरुः सावित्रोऽष्टाकपालः पौष्णश्चरुः रौद्रश्चरुः अग्नये  
वैश्वानराय द्वादशकपालो मृगाखरे यदि नागच्छेद्दग्नयेऽहोमुचेऽष्टाकपालः सौर्यं पर्यो  
वायव्यं आज्यभागः॥ (४८)

आग्नेयश्चतुर्विंशतिः॥१॥ [२१]

अग्नयेऽहोमुचेऽष्टाकपाल इन्द्रायाऽहोमुच एकादशकपालो मित्रावरुणाभ्यामागोमुग-

भ्यां॑ पय॑स्या॒ वायो॑सावि॒त्र आ॑गोमु॒ग्भ्यां॑ च॒रुर॑श्चि॒भ्यामा॑गोमु॒ग्भ्यां॑ धा॒ना म॒रुद्भ्य॑ ए॒नोमु॒ग्भ्यः॑  
स॒प्तक॑पालो॒ विश्वे॑भ्यो दे॒वेभ्य॑ ए॒नोमु॒ग्भ्यो द्वा॑द॒शक॑पालोऽनु॒मत्यै॑ च॒रुर॑ग्नयै॒ वैश्वान॑राय॒ द्वा॑द॒श-  
क॑पालो॒ द्यावा॑पृथि॒वीभ्या॑म॒होमु॒ग्भ्यां॑ द्वि॒कपा॑लः॥ (४९)

अ॒ग्नये॑ऽहो॒मुचै॑ त्रि॒शत्॥१॥

[२२]

अ॒ग्नये॑ स॒मन॑मत्पृथि॒व्यै स॒मन॑मद्यथा॒ग्निः पृ॑थि॒व्या स॒मन॑मदे॒वं मह्यं॑ भ॒द्राः स॒न्नत॑यः  
सं न॑मन्तु वा॒यवे॑ स॒मन॑मद॒न्तरि॑क्षाय॒ स॒मन॑मद्यथा॒ वा॒युर॑न्त॒रिक्षे॑ण॒ सूर्या॑य॒ स॒मन॑मद्वि॒वे  
स॒मन॑मद्यथा॒ सूर्यो॑ दि॒वा च॒न्द्रम॑से॒ स॒मन॑म॒न्नक्ष॑त्रेभ्यः॒ स॒मन॑मद्यथा॒ च॒न्द्रमा॑ नक्ष॒त्रैर्व॑रुणाय॒  
स॒मन॑मद॒द्भ्यः स॒मन॑मद्यथा॑ (५०)

वरु॑णोऽद्भिः॒ साम्ने॑ स॒मन॑मदृ॒चे स॒मन॑मद्यथा॒ साम॑र्चा ब्रह्म॑णे॒ स॒मन॑मत्क्ष॒त्राय॑ स॒मन॑मद्यथा॒  
ब्रह्म॑ क्ष॒त्रेण॑ रा॒ज्ञे स॒मन॑मद्वि॒शे स॒मन॑मद्यथा॒ राजा॑ वि॒शा रथा॑य॒ स॒मन॑मद॒श्वेभ्यः॑ स॒मन॑मद्यथा॒  
रथो॑ऽश्वैः॒ प्र॒जाप॑तये॒ स॒मन॑मद्वृ॒तेभ्यः॑ स॒मन॑मद्यथा॒ प्र॒जाप॑तिर्भू॒तैः स॒मन॑मदे॒वं मह्यं॑ भ॒द्राः  
स॒न्नत॑यः सं न॑मन्तु॥ (५१)

अ॒द्यः स॒मन॑मद्यथा॒ मह्यं॑ च॒त्वारि॑ च॥२॥

[२३]

ये ते॒ पन्था॑नः स॒वितः॑ पू॒र्व्यासो॑ऽरेण॒वो वि॑त॒ता अ॒न्तरि॑क्षे। तेभि॑र्नो अ॒द्य पृ॒थिभिः॑  
सु॒गेभी॒ रक्षा॑ च नो॒ अर्धि॑ च दे॒व ब्रू॑हि। नमो॑ऽग्नये॒ पृथि॑वि॒क्षिते॑ लो॒कस्पृ॑ते॒ लोक॑म॒स्मै  
यज॑मानाय देहि॒ नमो॑ वा॒यवे॑ऽन्त॒रिक्ष॑क्षिते॒ लोक॑स्पृ॒ते लोक॑म॒स्मै  
यज॑मानाय देहि॒ नमः॑  
सूर्या॑य दि॒वि॒क्षिते॑ लो॒कस्पृ॑ते॒ लोक॑म॒स्मै यज॑मानाय देहि॥ (५२)

ये ते॒ चतु॑श्च॒त्वारि॑शत्॥१॥

[२४]

यो वा अ॒श्वस्य॑ मे॒ध्यस्य॑ शि॒रो वेदं॑ शी॒र्षण्वा॑न्मे॒ध्यो भव॑त्युषा वा अ॒श्वस्य॑ मे॒ध्यस्य॑  
शि॒रः सूर्य॑श्चक्षु॒र्वातः॑ प्रा॒णश्च॒न्द्रमाः॑ श्रोत्र॒न्दिशः॑ पादा॑ अ॒वान्तर॑दि॒शाः प॒र्श॒वोऽहो॑रा॒त्रे नि॑मे॒षो-  
ऽर्ध॑मा॒साः प॒र्वाणि॑ मा॒साः स॒न्धाना॑न्यृ॒तवो॑ऽङ्गानि॒ संव॑त्सर॒ आ॒त्मा र॑श्मयः॒ केशा॑ नक्ष॒त्राणि॑  
रू॒पन्ता॑र॒का अ॒स्थानि॑ नभो॑ मा॒सान्यो॑ष॒धयो॑ लो॒मानि॑ वन॒स्पत॑यो॒ वाला॑ अ॒ग्निर्मुखं॑ वैश्वान॒रो  
व्या॒त्तम् (५३)

स॒मु॒द्र उ॒दर॑म॒न्तरि॑क्षं पा॒युर्द्यावा॑पृथि॒वी आ॑ण्डौ ग्रा॒वा शे॑पः सोमो॑ रे॒तो य॒ज्ञं ज॑भ्यते॒ तद्वि॑  
द्योत॑ते॒ यद्वि॑धू॒नते॑ तथ्स्त॒नय॑ति॒ यन्मे॑ह॒ति तद्व॑र्षति॒ वागे॑वा॒स्य वा॑ग॒हर्वा अ॒श्वस्य॑ जा॒यमान॑स्य

महिमा पुरस्ताञ्जायते रात्रिरेनं महिमा पश्चादनु जायत एतौ वै महिमानावश्वमभितः  
सम्बभूवतुर्हयो देवानवहदवसुरान् वाजी गन्धर्वानश्वो मनुष्यान्श्चसमुद्रो वा अश्वस्य योनिः  
समुद्रो बन्धुः॥ (५४)

व्यात्तमवहद्वादश च॥२॥

[२५]

गावो गावः सिर्षासन्तोः प्रथमे मासि संमान्यो यदि सोमो षडहेरुश्रृज्या(३)ं देवानामर्क्येण चर्माव पृथिव्ये दत्वते कस्त्वाग्नये यो वै  
यः प्राणतो य आत्मदा आ ब्रह्मन्नाक्राञ्जति बीजमाग्नेयोऽष्टाकपालोऽग्नयेऽहोमुचेऽष्टाकपालोऽग्नये समनमद्ये ते पन्थानो यो वा अश्वस्य मेध्यस्य  
शिरः प्रश्नविशतिः॥२५॥

गावः समान्यः सर्वनमष्टाभिर्वा एते देवकृतश्चाभिजित्या इत्याहर्वरुणोऽद्विः साम्ने चतुःपञ्चाशत्॥५४॥

गावो योनिः समुद्रो बन्धुः॥

हरिः ॐ॥

॥कृष्ण-यजुर्वेदीय-तैत्तिरीय-संहितायां सप्तमकाण्डे पञ्चमः प्रश्नः समाप्तः॥७-५॥

॥कृष्ण-यजुर्वेदीय-तैत्तिरीय-संहितायां सप्तमकाण्डः समाप्तः॥७॥

